



ضیغہ اسلام اکیڈمی ۶۶ قاسم روڈ نیو سمن آباد لاہور

ماہنامہ

خیر العمل

لاہور

بیاضیغ اسلام مفسر قرآن علامہ موزا احمد علی اعلیٰ اللہ مقارنہ

السلام علیک یا صاحب العصر والزمان
الامان! الامان!! من فتنۃ الزمان


جلد ۲

ربیع الاول ۱۴۰۰ھ

مطابق

فروری ۱۹۸۰ء

شمارہ ۶۵



ہدیہ فی پرچہ
۳/- روپے

بیرون ممالک - سالانہ ۵ پونڈ

سالانہ یکمشت
۲۵/- روپے



ضیغ اسلام اکیڈمی قائم روڈ نیو سمن آباد لاہور

ناشر



وصال یک دانائے راز

(مفکر و حیدر مولانا پروفیسر خواجہ محمد لطیف انصاری اعلیٰ اللہ مقامہ کے انتقال پر)

(۱۲ محرم ۱۳۰۵ھ — جمعہ ۱۶ رمضان ۱۳۹۹ھ)

سرشار تھے۔ آپ کی زندگی عقل و عشق کا حسین امتزاج تھی۔ اس تصویر حیات میں عشق و مسرتی اور جذبہ وارفغانی کا رنگ زیادہ ہی گہرا تھا۔ انہوں نے اس صدی کے تقریباً پچانوے برس اس دار فانی میں بسر کئے۔ گویا اسلام اور مسلمانوں کی تاریخ کے مؤرخ کی زندگی خود تاریخِ حسنینت کی چودھویں صدی پر محیط ایک درخشندہ باب تھی۔

ہرگز نمیرد آنکہ دلش زندہ شد بعشق

ثبت است بر جریۃ عالم دوام ما

خواجہ صاحب قبلہ ۱۳۰۵ھ میں ۱۲ محرم کو سہانپور کے خاندانِ انصاری کے ممتاز فرد خواجہ محمد عقیل کے ان متولد ہوئے جو محکمہ مال میں اعلیٰ افسر تھے۔ آپ کا سلسلہ نسب خواجہ سالار حسینی سہانپوری اور خواجہ عبد اللہ انصاری پیر ہرات سے ہوتا ہوا مشہور صحابی سید حضرت ابوالیوب انصاری الخزرجی تک پہنچتا ہے جن کو ہجرت مدینہ کے موقع پر رسول اکرم کی میزبانی کا شرف حاصل ہوا۔ ۱۲ محرم کی مناسبت سے آپ کی والدہ اکثر آپ سے

اب کے حوادثِ زمانہ ہمیں بہت سی عظیم الشان شخصیتوں کے سائے سے محروم کر دیا۔ زیادہ دن نہیں گزرے کہ اہل علم کے ایک تناور شجر۔ پروفیسر ڈاکٹر وزیر الحسن عابدی پرکاری وار کیا۔ ابھی علمی دنیا اس صدمے سے سنبھلتی نہ پائی تھی کہ ایک اور دانائے راز۔ خواجہ محمد لطیف انصاری۔ کے ٹھنڈے سائے سے محروم ہو گئی۔

اگرچہ اب ہمارے سروں پر اس باوقار شجر علم کا سایہ نہیں رہا لیکن اس کا سلسلہ فیض جاری ہے جو اس کی حیاتِ ابدی کا نشان ہے۔ ابھی وہ لوگ زندہ ہیں جو اس کے آرام دہ سائے تلے پلے بڑھے اور اب گلشنِ علم و مذہب کی آبِ یاری میں مصروف ہیں۔ اس کے برگ ہائے فیض اس کی تصنیف کردہ کتابوں کے اوراق کی شکل میں سرسبز ہیں جن میں اس کے خوفناک پھولوں کی ہلک پرچی بسی ہے اور اس کی جڑوں سے پھوٹنے والے پودے بھی محلِ پھول رہے ہیں۔

خواجہ صاحب عشقِ محمد و آلِ محمد علیہم السلام میں

کہا کرتی تھیں کہ بیٹا! تم بارہ محرم کو پیدا ہوئے ہو قدرت نے تمہارے لئے بارہ مہینے ہی محرم مکہ دیا ہے۔ یہی وجہ ہے کہ تمام عمر تعلیماتِ حسینی کی نشر و اشاعت میں بسر ہوئی حتیٰ کہ عنفوانِ شباب سے لے کر ضعفِ پیری اور فالج کی حالت میں بھی کوئی سال ایسا نہیں گزرے جب آپ نے عشرہ محرم الحرام کی مجلس سے خطاب نہ کیا ہو۔ بلکہ وصال سے دو سال قبل کربلا کی کہانی قرآن کی زبانی تصنیف فرمائی۔

مرحوم بے لوث عالم دین، واعظ کثادہ دل اور پرورش غرار سید الشہداء تھے۔ آپ نے تمام عمر کبھی خطابت کا معاوضہ نہیں لیا بلکہ قربۃ الی اللہ اس کو انجام دیا۔ برصغیر کے علمائے شیعہ میں آپ واحد تھے جو زنجیر زنی تکلیف کرتے۔ اسی عشق و جذبہ کو دیکھتے ہوئے بسناں کے ایک وزیر سید حسن الامین نے حالت زنجیر زنی میں آپ کی ایک تصویر حاصل کی جسے وہ اپنے کمرے میں آویزاں رکھتے تھے۔

خواجہ صاحب کے والد دیوبندی مسلک سے تعلق رکھتے تھے بلکہ مدرسہ دیوبند اور مدرسہ مظاہر العلوم سہارنپور کی بنائیں آپ کے آباؤ اجداد کا بہت حصہ ہے آپ کی والدہ نے اس وقت شیعیت اختیار کی جبکہ آپ کا سن اچھی برس تھا۔ یتیم والد نے ان پر سختی شروع کر دی اور اور آپ کو ان سے چھین کر اپنی دوسری زوجہ امۃ البنول کے حوالے کر دیا۔ جنہوں نے نہایت شفقت سے آپ کو پرورش کیا۔ چند برس کے بعد پھر آپ کو آپ کی والدہ کے حوالے کر دیا گیا۔ ابتدائی تعلیم آپ کی ننھیال جگڑوں میں ہوئی مروجہ تعلیم کے علاوہ آپ نے دینی تعلیم بھی حاصل

فرمائی۔ خاندانِ ارسطو جی کے علماء شریف العلماء مولانا سید شریف حسین خان اور ان کے دو صاحبزادوں مولانا سید مصطفیٰ حسین اور مولانا سید مرتضیٰ حسین کے علاوہ مولانا سید مقرب علی سے علوم دینی و مشرقی کی تحصیل کی۔ بعد ازاں پنجاب یونیورسٹی اور ٹیٹل کالج سے فاضل فارسی اور مولوی عالم کی سند حاصل فرمائی۔ ان دنوں ڈاکٹر سید عظیم الدین اوٹیل کالج کے وائس پرنسپل تھے بعد میں آپ پٹنہ یونیورسٹی کے وائس چانسلر ہوئے۔ پنجاب یونیورسٹی لائبریری کے اوٹیل سیکشن کی نگرانی آپ کے ذمے تھی۔ خواجہ صاحب نے ان کے ہمراہ لائبریری کی ترتیب و تنظیم میں بھی حصہ لیا اور مولانا محمد حسین آزاد کی ذاتی کتابوں کا مجموعہ ترتیب دیا جو کہ انہی دنوں یونیورسٹی کو بطور عطیہ دیا گیا تھا۔

فاضل فارسی کے بعد خواجہ صاحب نے لاہور ہی کے ایک ہائی اسکول میں معلمی اختیار فرمائی۔ اور ٹیٹل کالج اور لاہور میں خواجہ صاحب نے استہائی سنگامہ خیز ایام بسر کئے اور ٹیٹل کالج کے زمانہ تعلیم میں خواجہ صاحب کے ایک رفیق

میر فاضل دوست مفتخر عالم صاحب یہ بات چھوڑ گئے کہ علامہ محمد باقر علی اللہ مقامہ سے بھی شرف تلمذ حاصل تھا۔ اور اپنے اور ٹیٹل کالج کے زمانہ میں ان کی سفارش پر خواجہ لطیف انصاری طاب ثراہ لاہور میں علامہ احمد علی مرزا علی اللہ مقامہ کے در دولت پر مقیم رہے۔ اور بطور مہمان مقیم رہے اور علامہ ضیغم اسلام علیہ الرحمہ سے فیوض حاصل کرتے رہے۔ میں نے اس کا ذکر مرگ با شرف میں کیا ہوا ہے (عسکری)

سید ظہیر الحسن عابدی تھے جو پروفیسر ڈاکٹر وزیر الحسن عابدی کے برادر بزرگ تھے۔ اور فاضل فارسی کے نوراً بعد عین عالم جوانی میں لاہور میں انتقال کر گئے۔ دونوں کے درمیان دوستی رشتہ اخوت میں استوار ہو گئی۔ ان کے ایک اور ساتھی ابراہیم ندوی تھے جو بعد میں حیدرآباد یونیورسٹی کے وائس چانسلر مقرر ہوئے۔

اس کے بعد خواجہ صاحب کی تمام عمر درس و تدریس و عطف و خطاب، تقریر و تحریر، تعلیمات محمد آل محمد علیہم السلام کی نشر و اشاعت اور عزاداری اور قومیات میں پرجوش حصہ لینے میں بسر ہوئی۔ کئی اسکولوں میں معلم رہنے کے بعد آپ ڈی ایم کالج موگا میں پروفیسر مقرر ہوئے اس دور کے اکثر طلباء سے آپ کے مراسم اب تک استوار رہے جن میں سے چین لال سوہا اور گوروپال واحد کا تذکرہ آپ اکثر کرتے رہے گذشتہ برسوں میں گوروپال واحد دوبار آپ سے ملاقات کے لئے ڈسک بھی آچکے ہیں ان کا تعلق واحد آپ ہی کا تجویز کردہ ہے۔ اس غیرت مند شاگرد نے اس کو معنوی طور پر اس حد تک نبھایا کہ اب تک رشتہ ازدواج میں منسلک نہ ہوئے اور تنہا ہی زندگی بسر کی وہ اکثر مزاحاً کہا کرتے ہیں کہ خود آپ تو نوشادیاں فرمائیں مگر مجھے واحد بنا کے تنہا کر دیا۔

پروفیسری کے ساتھ ساتھ آپ نشرِ علوم محمد آل محمد کے لئے سارا سال تعطیل کے دنوں میں تبلیغی دورے کرتے رہتے تھے۔ اس دور میں آپ نے غیر مسلموں سے اکثر مناظرے بھی کئے۔ مناظرے کی تربیت آپ نے ضیغیغ اسلام مولانا مرزا احمد علی صاحب اعلیٰ اللہ مقامہ سے

سے پائی تھی اور متعدد مناظروں میں ان کے معین بھی رہے۔ تشکیل پاکستان پر آپ رجوع، چینیوٹ، لائسنس اور وزیر آباد میں پریشان گردی کے بعد ڈسک میں سکونت پذیر ہو گئے اور یہیں کے ہائی اسکول میں اور ٹیل ٹیچر مقرر ہو گئے۔ اسی دوران آپ کی والدہ محترمہ اور جوان فرزند قارب حسین نے بھی انتقال کیا۔ قارب حسین آپ کے سب سے بڑے صاحبزادے اور انتہائی ذہین و فطین تھے پاکستان سول سیکریٹریٹ کراچی میں اعلیٰ عہدے پر فائز تھے۔ آپ کو ان سے انتہائی محبت تھی ان کی جدائی نے آپ کے قلب و ذہن پر بہت برا اثر کیا اور آپ تین چار ماہ صاحبِ فرشتہ رہے۔ مگر اللہ کی رحمت اور نگاہِ رسالت سے سنبھل گئے۔ ڈسک ہائی اسکول میں میرے والد گرامی سید عسکری حسن عارف سیکنڈ ہیڈ ماسٹر تھے دونوں کی رفاقت اخوت میں بدل گئی۔ اور دونوں کا گھر خانہ واحد ہو گیا۔

آپ نے پاکستان میں قوم کے پہلے مرکزِ علم دارالعلوم محمدیہ سرگودھا کے اولین پرنسپل کی ذمہ داری سنبھالی اور اسے باوقار ادارہ بنانے میں پوری دلجمعی سے کام لیا۔ آپ اسے علومِ قدیمہ و جدیدہ کی ایک انتہائی اعلیٰ درجہ بنا نا چاہتے تھے۔ اور اس سلسلے میں ضیغیغ اسلام مولانا مرزا احمد علی صاحب اعلیٰ اللہ مقامہ، مولانا مرزا یوسف حسین صاحب اور مولانا پروفیسر سید اعجاز حسین صاحب بھی آپ کے مؤید تھے مگر بعض روکا دلوں کے باعث یہ تمنا پوری نہ ہو سکی پھر آپ امامیہ مشن پاکستان کے شعبہ تبلیغ کے انچارج ہوئے اور تبلیغین اسلام کا ایک شکر تیار کیا بعد ازاں

مدرسہ کالجیہ پھلوان کے پرنسپل کی حیثیت سے کام کیا آپ ایمیشن کے آرگن پیام عمل کے ایڈیٹر بھی رہے نیز اس ادارے کے لئے متعدد کتابچے بھی رقم کئے اور اپنی شہرہ آفاق دقیق تصنیف اور تحقیقی کتاب تاریخ حسن مجتہد بھی اسی ادارے سے وابستگی کے دوران تحریر فرمائی آپ نے قومیات میں بڑھ چڑھ کر حصہ لیا۔ سب سے پہلے آپ نے پنجاب شیعہ کانفرنس کے پلیٹ فارم سے کام کیا تشکیل پاکستان کے بعد آپ آل پاکستان شیعہ کانفرنس سے سیکرٹری جنرل کی حیثیت سے قومی رہنمائی کرنے رہے بعد ازاں ادارہ تحفظ حقوق شیعہ کے سیکرٹری جنرل ہوئے پھر شیعہ مطالبات کے سلسلے میں مولانا سید محمد دہلوی کے ساتھ تعاون کرتے رہے۔

خواجہ صاحب کا حافظہ بلا کا تھا۔ اس عہد پیری میں بھی آپ کو چار پانچ ہزار اشعار، سینکڑوں کتب کے حوالے اور سیاق و سباق زبانی یاد تھے۔ مزید برآں چین سے لیکر اب تک کے واقعات اور حالات بالتفصیل یاد تھے۔ ایک مرتبہ آپ نے ظہیر الحسن عابدی کے ساتھ اپنی رفاقت کے واقعات مجھے چھوٹی چھوٹی جزئیات کے ساتھ سنائے۔ جب آپ کو فالج ہوا اور ہوش آیا تو سب سے پہلے آپ نے دو تعقیبات یاد کیں جو نانہ پنجگانہ کے بعد تلاوت فرماتے تھے۔ وہ حرف بحرف یاد تھیں اس پر آپ نے خدا کا شکر ادا کیا کہ اس نے آپ کے ذہن کو فالج کے اثر سے محفوظ رکھا۔

آپ ایک صاحب طرز خطیب تھے، تقریر میں زبردست جوش اور ولولہ ہوتا تھا جو سننے والوں کے دلوں کو حرارتِ ایمانی سے گرم دیتا تھا۔ پھر علوم آل محمد

کی علوم جدید سے وہ حسین شرح فرماتے تھے کہ تقریر رنگ برنگ موتیوں کی ٹری محسوس ہوتی۔ آپ علوم دینی اور السنہ شرقیہ کے ساتھ ساتھ اقتصادیات، نفسیات، سیاسیات، تاریخ جدید، کیمیا، سائنسی علوم اور انگریزی زبان سے بھی آشنا تھے جس کی بنا پر آپ کی تقریر و تحریر میں ایک منفرد انداز ابھر آیا تھا۔ علامہ سرکار ناصر الملت کے جہلم پر لکھنؤ میں مجلس ترحیم سے آپ نے خالص علمی موضوع، علم کلام کے ارتقاء میں ملت شیعہ کا حصہ، پر خطاب فرمایا حیاتیات کا نظریہ ارتقاء اور نفسیات کا نظریہ عوامل کردار آپ کے خاص موضوع رہے ہیں جتنی کہ آپ نے ایک کتاب مولود کعبہ علی ابن ابیطالب اور علوم جدیدہ تصنیف فرمائی جس میں آپ نے انکشاف فرمایا کہ علی علیہ السلام کے اکثر ارشادات و خطبات و حقائق آشکار ہیں جن سے آج دنیا سائنس کے ذریعے متعارف ہوئی ہے۔ اس کتاب میں آپ نے مختلف سائنسی موضوعات یعنی کیمیا، فزکس، فلکیات اور طب وغیرہ پر علیؑ کے علمی جواہر پاروں کو جمع کیا ہے۔

مولانا سید محمد دہلوی صاحب کے ایام پر آپ امور تبلیغ کی انجام دہی کے لئے افریقہ تشریف لے گئے۔ آپ نے مشرقی افریقہ کے ہر چھوٹے بڑے شہر میں علوم اہلبیتؑ کی مشعلیں روشن فرمائیں۔ امور تبلیغ میں آپ کی تندرہی اور نشر و اشاعت ایمان میں آپ کی مساعی سے مجتہدین ایران و عراق بھی آگاہ تھے۔ اور آپ کی کادشوں کو بنظر استحسان دیکھتے تھے۔ جب بھی آپ زیارات کے لئے تشریف لے گئے۔ بیشتر مراجع خصوصاً آیت اللہ السید محسن الحکیم اعلیٰ اللہ مقامہ انتہائی لطف و مدارات سے

پیش آئے۔ ابلاغ ایمان کے لئے خطیبہ آل محمد کی بلاغت اور شعلہ نوا آپ کے لئے قندیل تھا۔ اسی لئے آپ نے بلاغتِ زمینیہ تصنیف فرمائی۔

شریکۃ الحسین کے پرستار ہونے کے ساتھ ساتھ آپ ناصرانِ حسین کے بھی ازحد مداح تھے اور اس کا ثبوت یہ ہے کہ آپ نے اپنی اولاد و احفاد کے نام ناصرانِ حسین کے نام پر رکھے اور شہزادہ یثرب عالمِ ہجرت میں رزمِ کئی شہیدانِ فرات بھی تحریر فرمائی جس کا طالبین پر مشتمل پہلا حصہ شائع ہوا۔ دوسرا بعض وجوہات سے مکمل نہ ہو سکا۔ اگرچہ عزمِ صمیم تھا۔

یہ اس شخص کا تذکرہ ہے جس نے اپنی حیاتِ مستعار کا ایک ایک لمحہ تبلیغِ دین میں گزارا اور زبان و قلم سے علومِ محمد و آل محمد کی نشر و اشاعت کربار کیا۔ وہ گرجدار و اولادِ گرجدار اور ایمان افروز و آوازِ بختِ ہو گئی ہے مگر اس کی کتابیں اور مقالات آج بھی خصوصی اہمیت کے حامل ہیں اور دعوتِ ایمان دیتے ہیں۔ اس شخص نے سینکڑوں مقالات نوکِ قلم سے صفحہ قرطاس پر منتقل کئے۔ میرا ارادہ مقالاتِ لطیف کے عنوان سے مختلف موضوعات پر آپ کے مقالات جمع کرنے کا تھا مگر وسائل کی کمی حائل رہی۔ ان کے مقالات میں سے ”مرقعِ عبرت“ سفر نامہ افریقہ اور مقالہ حدیثِ ثقلین خاص طور سے مشہور ہیں۔ مندرجہ بالا کتب کے علاوہ آپ نے بہت سی کتب تصنیف فرمائیں جن میں سے حقائق سرکارِ محمد و آل محمد، سیرتِ سلمانِ محمدی، خواتینِ اسلام، جل وانا عباس (ہندی)، جلالتِ محمدی (گورکھی)، شیخِ جعفر شوستانی کی دو کتابوں کا ترجمہ اور چار درجی کتب شائع ہوئیں۔